

RAPPORT ANNWALI 2012

Sommarju Eżekuttiv (MT)

Sommarju Eżekuttiv

Sommarju Eżekuttiv

L-2012 hija t-tieni sena ta' ħidma tal-EIOPA bħala Awtorità Superviżorja Ewropea. Matul din is-sena, l-EIOPA kompliet il-ħidma tagħha f'seba' oqsma ewlenin: kompiti regolatorji; kompiti superviżorji; protezzjoni tal-konsumatur u innovazzjoni finanzjarja; ħolqien ta' kultura superviżorja komuni; stabbiltà finanzjarja; prevenzjoni, ġestjoni u riżoluzzjoni ta' krizijiet; relazzjonijiet esterni.



Il-kompiti regolatorji

Il-proġett ta' assigurazzjoni ewlieni li għandu jitwassal mill-EIOPA matul l-2012 baqa' jkun is-Solvenza II. Filwaqt li l-2012 kien ikkaratterizzat mit-tkomplija tan-negożjati bejn il-Parlament Ewropew, il-Kunsill u l-Kummissjoni fuq id-Direttiva Omnibus II, l-EIOPA kienet attiva fl-iżvilupp ta' dispożizzjonijiet regolatorji biex jiġi sostnut ir-regim tas-Solvenza II, kif ukoll fl-appoġġ tas-superviżuri u l-assiguraturi nazzjonali għat-thejġja tal-qafas il-ġdid.

Bħala riżultat tad-dewmien fil-finalizzazzjoni tad-Direttiva Omnibus II, fl-20 ta' Diċembru 2012, l-EIOPA ppubblikat Opinjoni, fejn tat parir lill-awtoritajiet superviżorji nazzjonali (NSAs) biex jieħdu passi biex jippreparaw ċerti aspetti importanti tas-Solvenza II.

Fil-qasam tal-pensjonijiet okkupazzjonali, l-enfasi ewlenija tal-ħidma tal-EIOPA fl-2012 saret fuq il-finalizzazzjoni tal-Parir tal-EIOPA dwar ir-reviżjoni tad-Direttiva IORP. Il-parir kien mogħti lill-Kummissjoni Ewropea fil-15 ta' Frar 2012. Il-parir tal-EIOPA enfazizza l-importanza tal-Istudju tal-Impatt Kwantitattiv (QIS), li sar bejn is-16 ta' Ottubru 2012 u s-17 ta' Diċembru 2012.

Il-kompiti superviżorji

Fl-2012 l-EIOPA kompliet tikkontribwixxi għall-isforz globali biex tittejjeb il-kwalità tal-qafas superviżorju taż-ŻEE, u b'mod partikolari tal-Kulleġġi tas-Superviżuri. Matul is-sena, l-EIOPA kkuntattjat il-91 Kulleġġ li bhalissa huma attivi fl-Ewropa, u rnexxielha tippreżenta l-aqwa prattiki f'75 Kulleġġ tas-Superviżuri. Dawn l-iskambji wasslu għal diskussjonijiet imqanqla dwar ir-riskji makro u mikroekonomiċi, u l-Awtorità pprovdiet sommarji tar-Rapporti ta' Stabbiltà Finanzjarja tal-EIOPA u l-Pannell ta' Riskju tal-EIOPA. L-Awtorità tat rispons lis-17-il Superviżur ta' Grupp dwar kif kienu qegħdin jaħdmu l-Kulleġġi tagħhom.

Bl-għan li jiġu allinjati l-prattiki superviżorji fir-regim tas-Solvenza II, l-EIOPA ħadet sehem fl-avvenimenti ta' Mistoqsija u Twegiba fuq il-Linji Gwida u r-Rakkomandazzjonijiet u l-Istandards stabbiliti, u ġabret mistoqsijiet u l-aħjar prattiki minn laqgħat fil-Kulleġġi, b'mod partikolari dwar il-Mudell Intern.

Il-protezzjoni tal-konsumatur u l-innovazzjoni finanzjarja

Il-protezzjoni tal-konsumatur tista' titqies bħala l-fulkru tad-"DNA" tal-EIOPA, u għalhekk hija meqjusa bħala prijorità importanti għall-EIOPA fil-qasam tal-pensjonijiet okkupazzjonali u ta' assigurazzjoni. L-ewwel sett ta' Linji Gwida maħruġa mill-EIOPA kien preċiżament fil-qasam tal-protezzjoni tal-konsumatur. B'mod speċifiku, f'Novembru 2011, l-EIOPA ħarġet Linji Gwida li jirrigwardaw it-trattar tal-ilmenti mill-impriżi tal-assigurazzjoni. Dawn il-Linji Gwida jstabbilixxu prattiki superviżorji konsistenti, effiċjenti u effettivi u jiżguraw applikazzjoni komuni, uniformi u konsistenti tal-liġi tal-UE.

Barra minn hekk, l-EIOPA wettqet diversi studji u ghamlet diversi rapporti dwar bosta suġġetti rilevanti. L-EIOPA kitbet lill-Parlament Ewropew, lill-Kunsill u lill-Kummissjoni, biex tesprimi t-tħassib tagħha dwar in-nuqqas ta' dispożizzjonijiet li jagħtu setgħa lill-EIOPA toħroġ projbizzjonijiet temporanji fir-rigward tal-prodotti/servizzi.

Fl-4 ta' Diċembru 2012, l-EIOPA organizzat it-tieni Jum għall-Istrateġija dwar il-Konsumaturi fi Frankfurt, li għalih attendew madwar 200 partecipant.

Il-ħolqien ta' kultura superviżorja komuni

Matul l-2012, l-EIOPA kompliet tibni kultura superviżorja komuni fl-Unjoni Ewropea, permezz ta' taħriġ tekniku b'fokus qawwi fuq il-bini ta' ħiliet u approċċi superviżorji komuni.

Is-suġġetti koperti fl-avvenimenti ta' taħriġ jirriflettu l-ħidma tal-EIOPA, filwaqt li s-Solvenza II hija parti mill-ixpruni ewlenin, segwiti mill-Istabbiltà Finanzjarja, il-Pensjonijiet Okkupazzjonali, il-Protezzjoni tal-Konsumatur u l-Konverġenza tal-prattiki superviżorji.

L-istabbiltà finanzjarja

Il-ħidma favur l-istabbiltà finanzjarja tal-EIOPA fl-2012 kompliet tiffoka fuq l-identifikazzjoni bikrija ta' xejriet avversi, riskji potenzjali u vulnerabbiltajiet għas-settur tal-pensjonijiet okkupazzjonali u ta' assigurazzjoni li jinħolqu minħabba żviluppi mikro u makroekonomiċi.

Minbarra s-sorveljanza tal-kundizzjonijiet tas-suq, l-EIOPA wettqet valutazzjonijiet regolari tal-istabbiltà finanzjarja fil-forma ta' Pannelli tar-Riskju u Rapporti semjannwali tal-Istabbiltà Finanzjarja tal-EIOPA. Matul l-2012, l-EIOPA eżaminat ukoll numru ta' kwistjonijiet finanzjarji speċifiċi inkluż is-sinifikat tal-assigurazzjoni fis-sistema bankarja "parallela", l-attivitajiet ta' swaps tal-likwidità tal-assiguraturi, u tekniki ta' trasferiment tar-riskju alternattivi fl-assigurazzjoni.

Il-prevenzjoni, il-ġestjoni u r-riżoluzzjoni ta' krizijiet

Fil-bidu tal-2012, il-Bord tas-Superviżuri (BoS) tal-EIOPA laħaq ftehim fuq "approċċ komuni" biex tiġi trattata l-krizi finanzjarja. Essenzjalment dan fisser li l-EIOPA adottat approċċ ikkoordinat li għandu jiġi segwit mill-Membri tal-EIOPA meta jkunu qegħdin jivvalutaw l-impatt tal-krizi fl-oqsma li ġejjin: il-monitoraġġ tal-iskoperturi fis-settur tal-assigurazzjoni għar-riskji ta' sovraniżm u tal-banek; l-iżviluppi tal-likwidità u l-fluss tal-flus fis-settur tal-assigurazzjoni; interkonessjoni bejn is-setturi tal-assigurazzjoni u dak bankarju, pereżempju permezz ta' attivitajiet ta' riakkwisti u swaps tal-likwidità; u l-pjanijiet ta' kontinġenza tal-assiguraturi biex jiġu indirizzati l-bidliet sinifikanti fil-valuri tal-assi finanzjarji.

F'Ottubru 2012, il-Kummissjoni Ewropea nediet konsultazzjoni dwar l-iżvilupp ta' qafas ta' rkupru u riżoluzzjoni għall-istituzzjonijiet finanzjarji minbarra l-banek. F'Diċembru 2012, ġie ppreżentat rispons iddettaljat tal-EIOPA għal din il-Konsultazzjoni lill-Kummissjoni Ewropea.

Ir-relazzjonijiet esterni

Fl-2012, l-EIOPA saħħet ir-relazzjonijiet eżistenti u bdiet diversi djalogi u kuntatti regolatorji u superviżorji tal-EIOPA ġodda; b'kolloxx ġew organizzati 40 laqgħa inkluż żjara ta' profil għoli fiċ-Ċina u l-Ġappun għall-President tal-EIOPA. Proġett speċifiku mal-Istati Uniti beda jkabbar il-fehim reċiproku tar-reġimi ta' (ri)assigurazzjoni fuq iż-żewġ naħat tal-Atlantiku u saħħaħ il-kooperazzjoni biex imexxi 'l quddiem l-opportunitajiet ta' negozju, il-protezzjoni tal-konsumatur u s-superviżjoni effettiva. Dan ix-xogħol wassal għall-pubblikazzjoni tar-Rapporti tal-Kumitat Tekniku tal-Proġett ta' Djalogu bejn l-UE u l-Istati Uniti tad-Dokumenti għat-Triq 'il Quddiem li jispjegaw l-għanijiet u l-inizjattivi komuni li għandhom jiġu segwiti matul il-5 snin li ġejjin. L-Awtorità kienet ukoll involuta b'mod attiv fil-ħidma għall-iffissar ta' standards internazzjonali, b'mod partikolari mal-Assoċjazzjoni Internazzjonali tas-Superviżuri tal-Assigurazzjoni (IAIS), u applikat għat-tmexxija tal-išhubija tal-Organizzazzjoni Internazzjonali tas-Superviżuri tal-Pensjonijiet (IOPS). In-negożjati għal Memorandum operazzjonali ta' Ftehim (MoU) mal-Bank Dinji fl-oqsma tal-assigurazzjoni, il-pensjonijiet u l-protezzjoni tal-konsumatur ġew konklużi. Ġie ffirmat Ftehim ta' Kooperazzjoni mal-Aġenzija Superviżorja Kroata tas-Servizzi Finanzjarji (CFSSA) biex ikollha l-istatus ta' osservatur fil-BoS tal-EIOPA. Barra dan, l-analizi tad-distakk ġiet abbozzata bħala bażi għal tranżizzjoni ekwivalenti għal sa tmien reġimi ta' pajjiżi terzi.

L-iżviluppi organizzattivi

Matul l-2012, ingħaqdu 35 kollegi ġodda mal-EIOPA, biex b'hekk sa tmiem is-sena, l-Awtorità kellha 91 membru tal-persunal, inklużi esperti nazzjonali ssekondati. Il-persunal iddiversifikat tal-EIOPA jinkludi 23 nazzjonalità tal-UE. 55 % tal-persunal huma nisa u 45 % huma rġiel.

Fl-2012, ix-xogħol fuq l-Informatika l-izjed ħa l-forma ta' implimentazzjoni ta' infrastruttura sigura u affidabbli, integrazzjoni ta' għodod addizzjonali li jiffacilitaw ix-xogħol tal-ufficjali tal-EIOPA kif ukoll il-forniment ta' servizzi ta' kwalità li jissodisfaw il-ħtiġijiet reali tan-negożju. Saru sforzi sostanzjali fl-iżvilupp u l-implimentazzjoni tal-pjattaforma prinċipali tal-Informatika li teħtieġ l-EIOPA għall-operazzjonijiet u s-servizzi tal-IT tagħha.

Sabiex jiġi żgurat li l-funzjonijiet ewlenin tan-negożju jkunu disponibbli għall-klijenti, għall-fornituri u għal entitajiet oħra li għandu jkollhom aċċess għal dawn il-funzjonijiet, l-EIOPA fl-2012 bdiet proġett ta' kontinwità tan-negożju. L-għan tan-negożju ta' dan il-proġett huwa li jiggarrantixxi l-kontinwità tas-servizzi f'każ ta' interuzzjoni tan-"negożju bħas-soltu".

